

# అరణ్యపర్వము - జ్ఞానప్రథము

## విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

## శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీంద్రియం నిత్యముక్తం శ్రీనివాసం భజేనిశమ్ ॥

## శ్రీ కృష్ణ ధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

## వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేంద్రియక్రోధం సశిష్యం ప్రణమామ్యహమ్ ॥

## అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటి బ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి అష్టాత్రింశోధ్యాయాంతర్గత, శ్లోకపారాయణం, ఆచార్యముఖేన  
కరిష్యామహే.

శ్రీకృష్ణపరబ్రహ్మణీ నమః



జనమేజయ ఉవాచ

భగవశ్రోతుమిచ్ఛాసమి పార్థస్వాక్ష్మికర్మణః ।  
విస్తరేణ కథామేతాం యథా స్త్రాణ్యుపలబ్ధవాన్ ॥38-1॥

యథా చ పురుషనాథుః దీర్ఘబాహుర్ధనంజయః ।  
వనం ప్రవిష్టస్తేజస్వీ నిర్మనుష్యమభీతవత్ ॥38-2॥

కించానేన కృతంతత్రవసతా బ్రహ్మవిత్తమ ।  
కథం చ భగవాన్బాణుర్దేవరాజశ్చ తోషితః ॥38-3॥

ఏతదిచ్ఛామ్యహం శ్రోతుం త్వత్ప్రసాదాద్విజోత్తమ ।  
త్వం హి సర్వజ్ఞ దివ్యం చ మానుషం చైవ వేత్త హ ॥38-4॥

అత్యద్భుతతమం బ్రహ్మాన్ రోమహర్షణమర్జునః ।  
భవేన సహ సంగ్రామం చకారాప్రతిమం కిల ॥38-5॥

పురా ప్రహరతాం శ్రేష్ఠః సంగ్రామేష్వపరాజితః ।  
యచ్ఛుత్వా నరసింహానాం దైన్యహర్షాతివిస్మయాత్ ॥38-6॥

శూరాణామపి పార్థానాం హృదయాని చకంపిరే ।  
యద్యచ్ఛ కృతవానన్యత్పార్థస్తదస్విలం వద ॥38-7॥

న హ్యస్య నిందితం జిష్ణోః సుసూక్ష్మమపి లక్షయే ।  
చరితం యస్య శూరస్య తన్నే సర్వం ప్రకీర్తయ ॥38-8॥

వైశంపాయన ఉవాచ

కథయిష్యామి తే తాత కథామేతాం మహాత్మనః ।  
దివ్యాం కౌరవశార్దూల మహతీమద్భుతోపమామ్ ॥38-9॥

గాత్రసంస్పర్శసంబద్ధాం త్ర్యంబకేణ సహానఘ ।  
పార్థస్య దేవదేవేన శృణు సమ్యక్ సమాగమమ్ ॥38-10॥

యుధిష్ఠిరనియోగాత్పః జగామామితవిక్రమః ।  
శక్రం సురేశ్వరం ద్రష్టుం దేవదేవం చ శంకరం ॥ 38-11॥

దివ్యం తద్ధనురాదాయ ఖడ్గం చ కనకత్పరుమ్ ।  
మహాబలో మహాబాహురర్జునః కార్యసిద్ధయే ॥ 38-12॥

దిశం హ్యుదీచీం కౌరవోః హిమవచ్ఛిఖరం ప్రతి ।  
ఐంద్రిః స్థిరమనా రాజన్సర్వలోకమహారథః ॥ 38-13॥

త్వరయా పరయా యుక్తస్తపసే ధృతనిశ్చయః ।  
వనం కంటకితం ఘోరమేక ఏవాన్వపద్యత ॥ 38-14॥

నానాపుష్పఫలోపేతం నానాపక్షినిషేవితమ్ ।  
నానామృగగణాకీర్ణం సిద్ధచారణసేవితమ్ ॥ 38-15॥

తతః ప్రయాతే కౌంతేయే వనం మానుషవర్జితమ్ ।  
శంఖానాం పటహానాం చ శబ్దః సమభవద్దివి ॥ 38-16॥

పుష్పవర్షం చ సుమహన్నిపసాత మహీతలే ।  
మేఘజాలం చ వితతం ఛాదయామాస సర్వతః ॥ 38-17॥

సోతీత్య వనదుర్గాణి సన్నికర్షే మహాగిరేః ।  
శుశుభే హిమవత్పుష్టి వసమానోఽర్జునస్తదా ॥ 38-18॥

తత్రాపశ్యద్ ద్రుమాన్పుల్లాన్విహగైర్వల్లనాదితాన్ ।  
నదీశ్చ విపులావర్తాః వైఘార్యవిమలప్రభాః ॥ 38-19॥

హంసకారండవోద్గీతాః సారసాభిరుతాస్తథా ।  
పుంస్కోకిలరుతాశ్చైవ క్రౌంచబర్హిణనాదితాః ॥ 38-20॥

మనోహరవనోపేతాస్తస్మిన్నతిరథోఽర్జునః ।  
పుణ్యశీతామలజలాః పశ్యన్ప్రీతమనా భవత్ ॥ 38-21॥

రమణీయే వనోద్దేశే రమమాణోఽర్జునస్తదా ।  
తపస్యగ్రే వర్తమానః ఉగ్రతేజా మహామనాః ॥ 38-22॥

దర్భచీరం నివస్యాథ దండాజినవిభూషితః ।  
శీర్ణం చ పతितం భూమౌ పర్ణం సముపయుక్తవాన్ ॥ 38-23॥

పూర్ణే పూర్ణే త్రిరాత్రే తు మాసమేకం ఫలాశనః ।  
ద్విగుణేనహి కాలేన ద్వితీయం మాసమత్యయాత్ ॥ 38-24॥

తృతీయమపి మాసం సః పక్షేణాహారమాచరన్ ।  
చతుర్థే త్వథ సంప్రాప్తే మాసే భరతసత్తమః ॥ 38-25॥

వాయుభక్షో మహాబాహురభవత్పాండునందనః ।  
ఊర్ధ్వబాహుర్నిరాలంబః పాదాంగుస్యాగ్రధిష్ఠితః ॥ 38-26॥

సదోపస్పర్శనాచ్ఛాస్య బభూవురమితౌజసః ।  
విద్యుదంభోరుహానిభాః జటాస్తస్య మహాత్మనః ॥ 38-27॥

తతో మహర్షయః సర్వే జగ్ముర్దేవం పినాకినమ్ ।  
నివేదయిషవః పార్థం తపస్యగ్రే సమాస్థితమ్ ॥ 38-28॥

తం ప్రణమ్య మహాదేవం శశంసు పార్థకర్మ తత్ ।  
విష పార్థో మహాతేజాః హినువత్ప్రుష్ఠమాశ్రితః ॥ 38-29॥

ఉగ్రే తపసి దుష్పారే స్థితో ధూమాయనురదిశః ।  
తస్య దేవేశ న వయం విద్మః సర్వే చికిర్షితం ॥ 38-30॥

సంతాపయతి నః సర్వానసౌ సాధు నివార్యతాం ।  
తేషాం తద్వచనం శ్రుత్వా మునీనాం భావితాత్మనాం ॥ 38-31॥

ఉమాపతిర్భూతపతిర్వాక్యమేతదువాచ హ ।  
న వో విషాదః కర్తవ్యః ఫల్గునం ప్రతి సర్వశః ॥ 38-32॥

శీఘ్రం గచ్ఛత సంహృష్టాః యథాగతమతంద్రితాః ।

అహమస్య విజానామి సంకల్పం మనసి స్థితం ॥ 38-33 ॥

నాస్య స్వర్గస్టుహా కాచిన్నైశ్వర్యస్య న చాయుషః ।

యత్తస్య కాంక్షితం సర్వం తత్కరిష్యేఽహమద్య వై ॥ 38-34 ॥

వైశంపాయన ఉవాచ

తచ్ఛ్రుత్వా శర్వవచనమృషయః సత్యవాదినః ।

ప్రహృష్టమనసో జగ్ముర్యథాస్వాన్ పునరాలయాన్ ॥ 38-35 ॥

ఇతి శ్రీమహాభారతే వనపర్వాంతర్గత కైరాతపర్వణి

మునిశంకరసంవాదే అష్టాత్రింశోఽధ్యాయః ॥ 37 ॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

